



PARLAMENT EWROPEW

2014 - 2019

Kumitat għall-Baġits

0000/0000(INI)

25.11.2014

ABBOZZ TA' OPINJONI

tal-Kumitat għall-Baġits

għall-Kumitat għall-Affarijiet Barranin

dwar ir-rapport annwali tal-2013 mir-Rappreżentant Għoli tal-Unjoni Ewropea
għall-Affarijiet Barranin u l-Politika ta' Sigurtà għall-Parlament Ewropew
(000/0000(INI))

Rapporteur għal opinjoni: Indrek Tarand

PA_NonLeg

SUĠĠERIMENTI

Il-Kumitat għall-Baġits jistieden lill-Kumitat għall-Affarijiet Barranin, bħala l-kumitat responsabbli, biex jinkorpora s-suġġerimenti li ġejjin fil-mozzjoni għal riżoluzzjoni tiegħu:

1. Jinnota li fl-2013 l-appropriazzjonijiet baġitarji tal-PESK ammontaw għal EUR 396 miljun f'impjenji u EUR 316 miljun f'pagamenti, b'żidiet rispettivi ta' 9,5% u 4,6% meta mqabbla mal-2012; jinnota, madankollu, li n-nefqa tal-PESK għadha ta' 4 % tal-impjenji u ta' 4.9 % tal-pagamenti għall-Intestatura 4 kollha fl-2013;
2. Jenfasizza l-konsegwenzi negattivi tan-nuqqasijiet tal-pagamenti generalizzati tal-Baġit tal-UE għall-PESK, speċjalment għall-missjonijiet ċivili u l-Istrument ta' Stabilità;
3. Ifakkar li t-Trattat ta' Lisbona pprova strumenti ġodda għall-ġbir ta' fondi tal-PESK, b'mod partikolari l-kooperazzjoni strutturata permanenti (Artikolu 46 TUE) u l-fond ta' tnedija għall-fażi inizjali ta' missjonijiet, li ma jistgħux jiġu ffinanzjati xort'oħra (Artikolu 41 TUE); jiddispijaċih li dawn l-istrumenti qatt ma ntużaw;
4. Jenfasizza l-importanza li titjieb il-kapaċità ta' rispons rapidu tal-gruppi tattici tal-UE billi jizdied il-proporzjon tal-ispejjeż komuni fi hdan il-mekkanizmu Athena, u b'hekk ikun hemm ibbilanċjar tal-piżijiet fost l-istati parteċipanti; jinnota li l-kriterju 'l-ispejjeż jiġihallu fejn jitnefqu' ifixkel l-implimentazzjoni rapida tal-missjonijiet militari tal-PESK, peress li l-Istati Membri jsibuha bi tqila biex jieħdu f'idejhom it-temxxija ta' operazzjonijiet b'dawn il-kundizzjonijiet;
5. Itenni l-importanza ta' informazzjoni trasparenti fir-riwgard tal-ispejjeż marbuta mal-missjoni tal-PESK; jenfasizza li Athena ma jipprovdix perspettiva shiha tal-ispejjeż militari; jilqa' l-idea li l-mekkanizmu ta' finanzjament Athena jkun rivedut, kif propost fil-konkluzjonijiet tal-Kunsill Ewropew ta' Diċembru 2013, bil-għan li dan isir aktar trasparenti u effikaċi;
6. Ifakkar fil-bżonn li jitrawmu s-sinergiji fost l-Istati Membri sabiex tiżdied il-kosteffikaċja u għalhekk il-valur miżjud tal-azzjoni tal-UE; jenfasizza l-importanza tal-akkomunament u l-kondiviżjoni tal-kapaċitajiet bhat-trasport, id-difiża ċibernetika, l-appoġġ mediku u t-taħriġ; ifakkar li dan jista' jiffranka biljuni ta' euro annwalment, billi 80 % tan-nefqa marbuta mad-difiża għadha ssir fuq livell nazzjonali biss.